

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Zawalnaja 7.

Redakcyja adčyniena ad 9 h. ran. da 7 h. wieč.

„Krynica“ kaštuje: na hod 6.000.000 m. p.

Asobny numar kaštuje 200.000 m. p.

Nia hetaj darohaj!

Ciażkoje pałażeńnie našaha sialanstwa ũ sučasnuju chwilinu ũsim wiedama. Nadzieja na palepšańnie praz atrymańnie ziamli badaj što ũžo pierastała być nadziejaj.

Tysiač wosiem ũžo siadzić na našych ziemiach asadnikaŭ - čużyncaŭ. Ziamielnaja reforma ũščiaż astajecca reformaj na papiery. A kali-b jana dajšta da skutku, to nie dla nas. ũžo istnujućyja plany zakonu ab reformie rolnaj, a takža plany ab hetym, što išče znachodziacca ũ hałowach polskich palitykaŭ i ekonomistych skrojony tak, kab biełarusy, lićwiny, ukraincy, ziamli nie dastali. Da hetaha imkniecca takža i partyja „Wyzwolenie“, na čale z p. Tuhutam.

Na ũsich biełaruskich ziemiach blizu susim zničana biełaruskaja szkoła, a zawiedzie na polskaja. Narod naš da hetaj čužojoj szkoły nia majeć nijakaha prakanańnia i ad jaje staronicca. Dastaŭšysia-ž, časta pad stracham štrafu, u polskuju szkołu, dzieci našy amal ničoha ũ ich nie karystajuć. Maładoje naša pakaleńnie takim čynam raście, jak kažuć na les hledziaćy: astajecca ciomnym, dzikim, biaz nijakich wyšejšych imknieńniaŭ.

Słowam, adymajecca ad biełarusa ũsio dla jaho najdarażejšaje: ziamla i duša jaho. A ũ zamien za heta dajecca jamu niemahčymy ciażar padatkaŭ, pieraważna niahodnaja, bo nasłanaja zdaloku, palicyja i administracyja.

Kožny Polski Urad dumaŭ, što tak i treba, bo mała čaho „chamu“ choćycca. Adnak pryšoŭ čas, kali nia tolki „chamy“, ale ab hetym niazmierna ciażkim u nas żyćci, zahawaryli i pany, dy išče i jakija... zahraničnyja. Adnym słowam, zahranica dawiedałasja, jak nam ciażka ũ Polšcy żywiecca i wykazała swajo niezdawaleńnie.

Ach, tak! Dyk treba ũsio drennaje palepšyć! I ũrad uziaŭsia za palepšańnie. Pasklikaŭ u Warszawu roznych panoŭ, što nadta „adčuwajuć“ i nadta „znajuć“ żyćcio naša. Ad biełarusaŭ, ukraincaŭ, lićwinoŭ nie zaprasili nikoha. Pačalisia narady, jakija ũščiaż naradami astajuca i takimi musić astanucca nazaŭsiody. Jany patrebny Polšcy tolki na pakaz, tolki dla zamydleńnia waćej Europie.

Z hetaha widać, što palaki robiac nam „palepšańnie“, ale jasna, što i sami ũ jaho nia wierać. Nia wiera takža ũ heta i naš narod. I ničoha dziŭnaha, bo nia hetaj darohaj padychodziac da patreb żywych ludziej, żywoha narodu.

A što narod naš źniawieryŭsia całkom u hetyja panskija chitryki, dyk i dobra. Prynamsi nie paddasca ašukanstwu i nia prymie za dobruju [marku roznyja da jaho padchody swaich niepryjacielaŭ. A čas usio palepšyć. Mnoha na swaich pracoŭnych karkach pieranios naš siarmiaźnik, dyk pieraniasie jon i heta licha, jakoje jaho ciapier tak silna ścisnuła.

Usio da lepšaha!


Ad. St-ič.

„Towarzystwo Ubezpieczeń Wzajemnych“.

Z wioski časta pišuć da nas, što ciapier nadta pryciskajuć ludziej „pażarnymi“. Dyk woś sprawa wykryłasia, kudy hetyja hrošy iduć. Polskija hazety pišuć, što ū tym „Towarzystwie“ wialikija nieparadki i nadta wialiki raschod narodnych hrošaj. Naprykład za adno pasiedźańnie siabry hłaŭnaha ichniaha „Zarządu“ uziali pa 635 miljonaŭ niarak! U tym „Zarządzie“ budzie čaławiek čuć nia 40, dyk wyličyŭšy, budzie strašennaja suma: 25 miljardaŭ 400 miljonaŭ marak! I heta adzin tolki „Zarząd“ ci jak jany kažuć „Rada Nadzorča“. Nu, a što robicca pa niżejšych ustanowach? Musić tam jašče horš. Musić tam užo saŭsim nia ličacca z narodnym hrošam.

Nam zdajecca, što ciapier, kali narod stohnie pad ciazkim jarmom usialakich padatkaŭ, treba mieć šmat adwahi, kab. brać takija wializarnyja hrošy. Ci nia leŭš bylob za hetyja hrošy sapraŭdy pamahčy paharelym i adbudawać im chatki? Pany, padumajcie ab hetym!

Ž.



Z Sojmu.

Budżet (plan przychodu i расхода) na 1924 h.
 użo ū Komisji przyńiaty. Apożnim časam Budżetnaja komisija akančalna użo razhladziela plan przychodu i расхода Polskaj Respubliki na 1924 h.

Urad patrabawaŭ 1 miliard 487 milionaŭ złotych fr., a Komisija jamu przyznała 1 miliard 481 milion.

Na wojska wyznaczana blizu paławina, bo 42
prac. ũsiej sumy, a na aſwietu tolki 16 prac.

U hetym tydni budżet hety budzie razwazać
uwieś Sojm.

Bielarusy i Samaŭrad. 27 traŭnia u Kamisii Administracyjnaj razhladali projekt zakonu ab samaŭradach. Ad bielarusaŭ u hetaj sprawie wystupaŭ pa-sol Jaremič, jakoha pramowu nadrukujem u čarodnym numary „Krynicy“.

Polskija Socyjalisty prociü sialan. Na kamisii skarbowaj 27-ha traünia razhladašasia pytaünnie ab dazwole ü hetym hodzie sieiü tytun na 10 metrowym abšary kožnaj haspadarki na swaje patreby. Pašla haračych sprečak, hałasami prawicy, „N.P.R.“ i „P.P.S.“ (p. Ponček) prapazycyja heta była adkinuta. Nawat hetaje maleńkaje palahčeünie dla sialan nie mašlo prajšci dziela hałasawaünia socyjalistych (P.P.S.), jakija hałasawali prociü sialan bytcam dziela chutčejšaha alepšaünia skarbu.

Pas. ks. Nawrocki ustupiū da „Piasta“. Pasol Ks. Nawrocki, jaki prajsoū u Sojm z Bielastockaha wokruhu i ū Sojmie siadzieū u partyi „Chryścijanskaj Demokraciji“, ciapier pierasoū da partyi Witasa.

Bielaruskija interpelacyi i wnioski. Za prošlyja dwa tydni bielaruskija pasły ŭnieśli bolš za 10 interpelacyjaŭ (zapytaŭniaŭ) da ŭradu u sprawach bićcia arysztawanych palityčnych bielarusaŭ, u sprawach roznych nadużyćciaŭ administracyi, wnioskak u sprawie bandyckaha napadu polskich asadnikaŭ na bielaruskich pasłoŭ u Pružanie, a takža interpelacyju woš hetuju (u sprawie kanfiskaty „Krynicy“):

Hutarki Staroha Dzieda.

Prychodzić adzin raz da mianie moj susied Maciej dyj kaža:

— Što heta ciapier na świecie parabilasia — mu-
sić užo skančėnnie świetu skora...

— Čamu heta tak? — pytausia.

— Bo widziś, susiedzie, kiepskija časy nastali. Napładzilasja ciapier niejkich ličwinoŭ, biełarusau, ka-
žuć, što ūsie jany iduć proci Polšcy, drukujuć swaje
knižki i hazety. Daŭniej hetaha nia było. Daŭniej
usie byli polskaj wiery. A ciapier, niachaj Boh kryje,
što robicca.

— Nu, a ty musíć chacieŭby, kab usie ludzi byli palakami? — pytajusia ŭ susieda.

— Dyk niaŭžoŭ? Jak katalik, to i palak.

— Nu a niemcy, jość kataliki?

— Jość.

— A francuzy?

Tut moj susied pryzadumaŭsia, bo francuza jon
i nia widzieŭ.

— Wotza, — kažu jamu, — još i francuzy kataliki, i hispancy i italjancy, i čechi, i irlandcy, a nawat kitajcy, i čornyja muryny, usie jany kataliki, bo chryśćjany pa katalicku i należać da katalickaha kaścioła, nu dyk skaży Maciej, palaki jany ci nie?

— Musić nie, — adkaszaje moj susied.

— Dyk wot, brat Maciej, što druhoje katalik, a što druhoje palak; što druhoje **wiera**, a što druhoje **narodnaśc**. Samy hłaŭny ŭ kaścieli katalickim Papież, i toj nie palak, a italyjaniec, choć jon haława ũsiaho katalickaha kaścioła. Papież Rymski nawat nia ũmieje pa polsku hawaryć, a hawora zaŭsiody tolki pa italyjansku.

— Tak to tak, — nie zdawałusia moj Maciej — ale widziś, my ciapier żywiom u Polšy, dyk my ušiožtaki palaki.

— A ty čuů pra Austrijju?—pytaűsia ja ů jaho.

— Чуу.

— Widzień madziarań u austryjackim wojsku?

— Widzień. Janyž tut na froncie kala naš stajali.

— Nu wot widziš. A čechaŭ bačyŭ?

— I čechaŭ bačyŭ.

— A sławiencaŭ i austryjackich niemcaŭ?

— I hetych widzieŭ.

— Nu dyk skaży, chto jany, hetyja madziary, čechi, sławienicy, niemcy?

— Musić austryjaki, — adkazaŭ moj susied.

— Dobra. Nu, a ci jany pierastali być madziarami, Czechami, sławiencami, niemcami?

— A chto ich wiedaje, — machnuŭ rukoju moj Maciej. widać uŝo trochi siardzity.

— Wotža, susiedzie, — kažu jamu, što druhoje **hasudarstwa**, a što druhoje **narodnaść**. U adnym hasudarstwie časam żywie šmat narodaū. ale nitchto nia

INTERPELACYJA

Pasłou Bielaruskaha Klubu da Pana Ministra Unutrannych Spraŭ u sprawie kanfiskaty bielaru-skaj časopisi „Krynica“ 26.IV.1924. Nr 9.

Pa zahadu Kamisara Uradu na m. Wilniu 26.IV. 1924 h. skanfiskawany Nr. 9 bielaruskaj časopisi „Krynica“ za staćciu: „Dyk štož rabić?“, jakuju pada-jom tut dasłoŭna:

DYK ŠTOŽ RABIĆ?

(Hl. „Krynicy“ Nr. 8.)

II.

Prošły raz my pastawili „Sialanski chaŭrus“ na paradku dnia. Ciapier pawinny abmiarkawać, što rabić z druhimi pryčynami abiadnieńnia našaj wioski: niedachwatam ziamli i błaŭhoj palitykaj uradu.

Hawaryć pra niedachwat ziamli ŭ nas niejaka śmiešna, bo-ž usiaki wiedaje, što ziamli ŭ nas bolej, čym pa druhich krajach Zachodniaj Eŭropy. Usia biada ŭ tym, što jana nie ŭ rukach narodu, a ŭ rukach polskich panoŭ, jakija biez dalarau nie papuskajuć hetaj ziamli našamu sielaninu ani piadzi. Dyk štož rabić? Adkaz adzin: treba ichnuju ziamlu rasparcelawać, abo inakš kažućy, razdzialić pamiž sialan i heta budzie **druhi sposab** na našu biednaść.

Kab lepš zrazumieć, skolki pany majuć ziamli, a skolki sialanie, padam statystyčnyja ličby z 1912 h.

Tak u Hrodzienskaj hub. jość usiaho ziamli 3.278.000 dziesiacin. Z hetych troch z lišnim miljo-

naŭ dziesiacin da sialan naležyła 1.517.000 dziesiacin, heta značyć, mienš čym pałowa, da panoŭ i kazny bolej jak paŭtara miljona dziesiacin. U Wilenskaj hub. ūsiaho ziamli jość 3.177.772 dz. Da sialan naležyć 1.278.675 dz. U Mienskaj hub. ziamli jość 8.013.453 dz.; da sialan 1.945.998 dz. a rešta da panoŭ i kazny. Wot jakaja wialikaja raznica pamiž panami i sialanami. Hetaja raznica jašče bolš pakažacca, kali my woźmiem pad uwahu, što sialan miljony, a panoŭ tolki sotni, abo tysiačy.

Dyk čamuž heta tak? Skul takaja niesprawiadliwaść? Kažuć: što hetak Boh daŭ. A ja spytajusia ŭ ich: a ci Boh dzialiŭ ziamlu? Ci Boŭ skazaŭ: wot tabie „panie“ tysiača dziesiacin, a wot tabie „mużyk“ adna dziesiacina. Nie. Boh hetak nikoli nie kazaŭ, i ziamli nie dzialiŭ. A kalib nawat i dzialiŭ, to napeŭna daŭby ūsim sprawiadliwa i pa roŭnaj čaści. Dyk čto padzialiŭ? Adkaz adzin: sami ludzi. Dyk kali sami ludzi padzialili, to ludzi mohuć jaje i pieradzialić i hetym samym paprawić niesprawiadliwaść pieršaha padziełu, pry katorym dużyja zachapili šmat ziamli, a słabyja nadta mała. Druhimi sławami kažućy, Boh daŭ ziamlu dla ūsich ludziej i ūsiaki čaławiek maje da jaje roŭnaje prawa. Heta jasna susim.

Ciapier ja chacieŭby pastawić druhoje pytańnie: ci parcelawać panskiju ziamlu z wykupam, ci biaz wykupu? Heta znača, ci płacić panu za ziamlu, ci nie? Tut ja mušu skazać ćwiorda i jasna: nie płacić ni hraša, **rasparcelawać biaz nijakaha wykupu**. Skažu nawat bolej: što nie sialanie pawinny płacić panom za ziamlu, a pany sialanam, što hetak doŭha karystalisia ichniaju ziamloju, dy jašče haniali na panščynu. Bo jak my ūžo skazali, ziamla dana dla

skaža, što kali naprykład francuz pryjedzie ŭ Polšču, dyk jon adrazu robicca palakom. Jon tolki żywie ŭ Polščy, ale astajecca pa staromu francuzam. I my, bielarusy, żywiom ciapier u Polščy, tak sama jak żyli daŭniej pad Rasiejaj, ale my nie palaki, tak sama jak daŭniej nia byli rasiejcami. Hetak sama z nami, jak naprykład nie miarkujućy z kaniom — kudy ty kania nie zawiadzieš, ci u stajniu, ci u šwinarnik, ci ŭ karoŭi chleŭ, ci ŭ chatu, ūsiudy koŭ astajecca kaniom. Tak sama i my byli pad Rasiejaj, byli pad niemcam, ciapier pad Polščaj, ale astalisia takimi, jakimi i byli, bo jakimi nas Boh stwaryŭ, takimi i budzieni aŭ da samaj śmierci...

— S taboju nie zhaworyšsia, burknuŭ moj Maciej i pajsoŭ s chaty.

— Trudna ciabie nawiarnuć — padumaŭ ja. Nie skažu, kab Maciej byŭ błaŭhi. Nie. Byŭ jon nawat dobry čaławiek i dobry susied. Tolki wot adna biada: nie pryznawaŭ bielarusau. Ab usim my hawaryli zhodna, ale ab bielarusach zhadzicca nie mahli. Čamu heta tak u nas wychodziła — nia wiedaju. Moža tamu, što Maciej nia widzieŭ šyrejšaha świetu, a moža tamu, što byŭ mała hramatny, a moža i tamu, što chacieŭ żyć trochi pa šlachocku — Boh jaho wiedaje.

A mała-ž jość u našaj staroncy takich Maciejaŭ? Mała ŭ nas jość roznych hutarak pra narodnaść, relihiju, bielarusau? Dyk wot zatym ja i zadumaŭ na-


pisać ab usim hetym da redakcyi, chaj, dumaju sabie dobryja ludcy pačytajuć, mo' katory dzie akažacca i tak sama štoniebudź napiša i tahdy ūsiožtaki, budzie swiatlej u našaj staroncy.

Bo widzicie, ja bywaŭ pa świecie, prażyŭ užo, dziakawać Bohu, šmat hadoŭ, šmat čaho widzieŭ, šmat s kim hawaryŭ; dyj zmałku z knižkaj niuchaŭsia, skončyŭ školy, zdaŭ siakija-takija ekzamienty. Wotža, dumaju sabie, ciapier na staraść let pisać budu i wučyć maładoje pakaleńnie, jak maje żyć na świecie.

Budu hawaryć i ab bielarusach i ab palitycy i ab roznych partyjach, słowam ab usim tym, što ja ŭ knižkach wyčytaŭ abo čuŭ ad razumnych ludziej. Budu staracca da kožnaha numeru „Krynicy“ što niebudź napisać, a was darahoŭkija čytaćy, budu prasić, kab uwažna čytali maje pisulki. Budziecie zhadzacca sa mnoju, kaŭcicie: „Brawo, Stary Dzied!“, a kali što nia tak, to pišycie ŭ redakcyju „Krynicy“, a redakcyja ūžo mnie pieraśle; tahdy jašče raz pahaworym u hetaj sprawie.

Nadtaž mnie chočacca, kab naš Brat-Bielarus zbudziŭsia z doŭhaha snu i pačaŭ pracawać dla swajho biednaha kraju. Daj-ža Boža, kab naš narod bielaruski staŭ na raŭni z druhimi sławianskimi narodami!

Stary Dzied.



ušich ludziej, panyż, majučy daŭniej siłu, zachapili jaje dla sabie i karystalisia jeju: dyk z hetaha wywad jasny, što za narodnuju ziamlu pany pawinny zapłacić narodu. Hetaje prawila pawinna być życiowaj prahramaj koźnaha biełarusa.

Taki naš sialanski pahlad na ziamlu. Ale pahlad pahladam, ale jak jaje ūziać? Wiadoma, što kali ū Polšcy ūrad budzie panski, my sialanie biełarusy nie dastaniem i piadzi panskaj ziamli. Ciapier u Polšcy niama niwodnaje partyi, katoraja miełab jasnuju prahramu ū ziamielnaj sprawi. Nawat takaje „Wyzwolenie“, katoraje zdajecca staić za ziamlu, i toje nia choča dać ziamli našamu sielaninu, ale hałasuje ū Sojmi za asadnikaŭ i za padmohu im. Značyć i pawodle „sialanskaje“ partyi, jakuju ličyć siabie „Wyzwolenie“ našamu sielaninu tak sama ničoha, a taja ziamielka, katoruju našy bački i dziady paliwali swaim potam, idzieć u ruki polskich aficeraŭ, sałdat ci kalanistaŭ.

My widzim, što nawat u polskaj „lewicy“, niama partyi, katoraja šczyra baraniłab prawou našaha harotnaha i pakryūdžanaha sielanina. Dyk jaki z hetaha wywad? Ad polskaha Sojmu, ad polskich partyjaŭ i ad polskaha ūradu nam spadziawacca palohki niama što, my pawinny sami sabie zrabieć palohku, dabiwajučysia dla našaha kraju autonomii. Tahdy biełarusy razam z druhimi narodnaściami kraju supolna razwiažuć i ziamielnaje i druhija pytaŭni, katoryja ūžo daŭno stajać na paradku dnia — i tahdy sami saboju adpaduć usie pryčyny abiadnieńnia našaj wioski.

M. Artaj

Dziela wyšejskazanaha niżejpadpisanyja pytajucca p. Ministra:

- 1) ci wiedama jamu ūsio heta?
- 2) Ci majeć namier źniać kanfiskatu z Nr 9 „Krynicy“?

(Padpisy).

• Warszawa 23.V. 1924 h.

* * *

Śloz jašče šmat u narodzie,
Tolki ūžo lament zacich:
Ludzi ab nowaj swabodzie
Kažuć na placach starych.


Śpiać, jak zwyčajna, kamieńni,
Siemia na skały lacić...
Ale ūžo chutka j kamieńni
Nawat pačnuć hawaryć.

Siemia daremna nia zhinie...
Prašdy ziarnio nia zhnije:
Skały prabje dy ū ćwiardyni
Kołasy puścić swaje.

Hodzi-ža płachu ūžo, — hodzil!
Chto jašče jenčyć nia ścich? —
Cicha! Ab nowaj swabodzie
Kažuć na placach starych.

W. Sumny.

Praha.



DA NAS PIŠUĆ.

Kultura kala m. Swisłačy. Časta prychođzicca čytać u hazetach polskich ab asadnikach polskich i ab tej kultury, katoruju prywiazli asadniki s Paznani i Palicyi i prawodzić u życie na „Kresach Wschodnich“. Časta našy pasły biełarusy ū Sojmi spračajucca s panami, ab niejkaj kultury na „kresach“. Ja nia znaju, ci heta na ūsich Kresach prawodzić takaja kultura polskimi asadnikami, ci tolki ū nas kala Swisłačy. Da suświetnaj wajny, wakruh m. Swisłačy, było šmat panskich dwaroŭ. Jak nadyšla wajna z niemcami, to šmat panoŭ, asabliwa prawasłaŭnych, pakinuli swaje dwary i pajechnali ū Rasieju. Da hetaha času, jašče šmat panoŭ nie wiarnułasja z Rasiei, asabliwa prawasłaŭnych, bo jany dobra wiedajuć, što stałasja z ich dwarami, a katoryja wiarnulisia, to chođziać paswistywujućy puškaju. I woś ciapier, kala Swisłačy nie astałosja niwodnaha dwara, bo ūsie padzialili na asadnikaŭ, a katoryja nie padzialili, to pany pradali tym-ža pankam asadnikom spad Warszawy i Poznani. I wot ciapier siadzi mużyčok, dumaj i čašy patylicu, dzie pasadzić spud bulby, bo raniej, to choć možna było stać parabkam u dwary jakim niebudź, a ciapier parabkaŭ mała kamu treba.

Ciapier pahladzimo, jakaja-to kultura ū asadnikaŭ, pra katoruju pany ū Sojmie mnoha haworać. Jak hdzie ūhledziš u karotkaj kurtcy, kaho, wiedama nia ū siwoj, u jakoj my chodzim „chamy“, a čornaj krakoŭskaj, u krywych botach i ū čatyroch-rahowaj šapcy, to ūžo ūsiaki wiedaje, što heta nia z prostych ludziej, a z jakich-to zahraničnych. A išče ich znajuć dziela taho, što časta bačać u rastaracyjach, dzie jany pad wasiołu ruku, kryčać sabraŭsamusia narodu, što jany asadniki, a chto nia choča ich słuchće, to ūciakaje s piačatkami na haławie i na čym papała. Adzin raz jedu ja z lesu s susiedain swaim; wiaźli my drowy. Na sustreću nam jedzie adna furmanka z dwuma čaławiekami. Dajechnaŭšy da nas, jany astanawili kania swajho i kryčać nam: „u prawa!“ My stali im hawaryć, što my wiaziom ciazar, a jany jeduć s pustym wozam, to im i treba minuć nas u lewa, bo ū prawa nia było jak wiarnuć, bo była takaja daroha. I wot stali my spračacca i nia wiedama, što bylob, ale da ich stali šbiracca bolš takich u čatyroch-rahowych šapkach i padyšoŭšy da nas, jany haworać: „a pan nie wie, że po zakonu trzeba mijać zawsze w prawo, a nie w lewo“; my widzim, što ničoha dobraha nia budzie z našaj sprečki, zwiarnuli swaje koni u prawa. Prajechaŭšy i haworym sami da sabie: „wot tak zakony, wot tak kultura, — dziady i pradziady našy nia znali hetkich zakonaŭ“.

Jeździać jany parma koŭmi ū karotkich sankach, tak što moža koŭ chwastom haniać muchi čaławieku, a kab naš mużycki koŭ, to wybiŭby ūsie zuby, ale wiedama, u ludziej kulturnych to i koni kulturnyja, moža im i haniajuć muchi na nosie. Koni ich usie strakatyja, i wot ja pytaŭ ludziej razumnych skul, z jakoha kraju i jakoj parody takija koni, to jany mnie kazali, što heta koni prostyja, ale tolki ū ich karosta, zatym jany i strakatyja.

Budujucca asadniki ūsie chutarami. Stawiać chać na formu kurnych. Spiarša dumaŭ ja sam sabie, čamu jany tak budujucca; drewa jany dastali ad kaz-

ny mnoha, chacia jano daŭno pradana lcku abo Abramku, ale potym padumaŭ, što ludzi kulturnyja, nia to što my „chamy“, robiac usio pa zahranicnamu.

Siejuć jany, jak u nas zielanieje, bo i praŭda, što my wiedajem, kali na hetaj ziamli sieić, — jon jak čaławiek wučony, kulturny, to jon u ruku woźmie ziamli i skaža, što na joj raście i što wyrasće. Ciapier ja pawieru — što pany ŭ Sojmie praŭdu haworać, što asadniki nawiazli „kultury“ na kresy.

Dyk bratki bielarusy, chto choča być kulturnym, adnym słowam zwacca čaławiekam, a nie „chamam“ abo „bydłam“, jak nas zawuć u Wařawie, to pryjażdżajce pa kulturu pa adresu takomu: ziamla Hrodzienskaja, paw. Waŭkawyski m. Swisłać. **Tutejšy.**

N.-Troki. Čytajućy „Krynica“, spatykaju wiestki z roznych kutkoŭ našaha kraju — tolki z hetaha kutka ad Nowych Trok nichto nia pišeć. Pryšla mnie dumka, što moža chto padumaje, što nima tu bielarusau — dyk wot pastanawiu niekulki stoŭ napisać.

Życio ŭ našym kutočku ciapier wielmi ciażkoje, wielmi mnoha treba płacić padatkaŭ. Nima dnia, kab nia treba było płacić i skora nia budzie ničoha, ad čaho-by naš čaławiek nie płaciŭ. A płacić nima čym — bo ab našym čaławieku nia možna skazać, što „chłop ma pieniądze“. Nia maje jon hrošaj, a maje tolki biadu i biadu... Ciażka, što nichto nia choča zrazumić našaj biady, nia choča nas paznać bliżej... A što nia znajuć has, widać heta z tych prawowaŭ, katoryja haworać da nas roznyja pasły i moŭcy. Wot naprykład pryjażdżaŭ da nas i hawaryŭ pasoł ksiondz Alšanski z Wilni i štoż jon nam skazaŭ? Dumajecie, što niešta dobreje, niešta paciešnaj? Kudy tam! Skazaŭ jon, što ŭ nas nima bielarusau! Praŭda heta dla nas nowaja, ale i niamudraja. Škada, što ksiondz pasoł tak mała znaje hieografiju i etnagrafiju... A my skażam, što kali jon nia wiedaje, chto my — to nia moža wiedać i našaj biady... Moža jon rozumieje intaresy hrafa, da katoraha pajechaŭ pa wiečy, ale nas jon nie rozumieje... A škada, wialikaja škada...

Nie patrapiu da našaha serca adazwacca i druhi aratar — niejki p. Krušincki, što hawaryŭ na 3-ci maj. Hawaryŭ mnoha, ale zrazumieli my tolki adno, što jon wielmi nienawidzić żydoŭ... Moža jon sabie nienawidzieć, — ale pašto heta nam! U nas u Trokach, hdzie razam żywuć bielarusy, żydy, karaimy, rasiejcy, tatory, ukraińcy i palaki — u nas hetakaja mowa tolki škodzić...

My chacieliby dawiedacca: jak dostać drewa, kab adbudawać swaje kurnyja chaty, u katorych ad dymu dušymy... My choćam dawiedacca, čamu nam nie dali ziamli, jak dzialili dwor Karaciški? My choćam dawiedacca, jak zapłacić strachoŭku, adkul uziac hrošaj tamu, katoraha ūsia majemaść časta niawarta ta ho, što treba zapłacić...

Dyk prosim, kab nas zrazumieli, kab bolš unikali ŭ našaje życie tyja, katoryja nazywajuć siabie našymi apiakunami i „obrońcami kresów“.

Napisaŭ toje, što čuje i dumaje lud naš siar-miażny. **Miajscowy.**

Baradzieničy, Dzišnienskaha paw. U nas ludzi hetaj wiasnoj krepka harujuć. Ciażkaja wiasna! Sialanie z pošaram načysta prakarmilisia, dy i samym mała što ŭ kleci astałosia. Bydła ŭ nas mnoha hinie.

Karowy na nohi zapadajuć. U poli jany staniajucca ad wietru. Haspadary z imi mučacca padnimajućy ich. Usie ludzi u nas užo addaŭna čakajuć dla siabie lepšych časaŭ, a tut ab nas usie zabylisia. U nas ka-la kaścioła probašć z parafianami stawić niejkuju budyninu, ludzi haworać, što heta budzie bielaruskaja škola, ale my nie spadziajomsia, kab na heta parach-wianie dazwoł atrymali, bo štoż tam ab bielaruskaj škole hukać, kali našym dzieciom u polskaj škole nie pazwalajeć inspektar słuchać nawuki religii ŭ rodnej bielaruskaj mowie. Dyk woś susich bakoŭ nam tut u Baradzieničach nie zawidna żywiecca.

Aułasionak.

Karobki. Wiśnieŭskaj hm. Swiancianskaha paw. U hetaj wioscy zdaryŭsia wypadak, pra katory ŭ ce-łaj wakolicy chadzili roznyja baśni. Ludzi pačali pla-ści, što da adnej maładzicy chodzić što noć jaje pa-mioršy kawaler, što strašyć jaje, dušyć, chapaje za horła, kidaje paleńnikami, słowam nie daje spokoju. Ludzi prywazili ksiandza z Niestanišak — toj adčyty-waŭ malitwy, świanciu — ničoha nie pamahała. Stra-chi ūsio chadzili. Ale woś uziatlasia za heta palicyja. I štoż dumajecie ludzi? Chto strašyŭ? Saŭsim nie miarćwiak, a żywy, żywusieńki čaławiek, dy jašče babskaha rodu. Akazałasia, što ŭ tej samaj chaci ży-li dźwie siostry, adna z ich była niawisnaja, i woś hetaja niawisnaja zdumała haspadyniu „wystrašyć“, s chaty, s tym, kab samoj tam sieści. Dyk wot i pa-čala jana špurlać paleńnikami nočy ŭ tuju maładzicu, dy ūsialakija strachi čaŭpści. Ale sprawa wykryłasia i ciapier tamu „strachu“ nadta brydka.

U dalejšych wakolicach pra hetaje zdareńnie wy-dumali celuju historyju. Kab pakazać, jakaja wiali-kaja bywaje časam u narodu fantazija — padam tuju historyju, pra ketoruju ja čuŭ.

Jak taja maładzica była jašče dzieŭkaj, to nadta lubiłasia z adnym kawaleram. Adnak toj kawaler pa-kinuŭ jaje i pajechaŭ u swaty da druhoj. Z tej dru-hoj zhawarylisia, dali na zapawiedzi i pačali hatawac-ca da wiasiella. Dawiedaŭšysia ab hetym taja dzieŭka, pajšla da cyhanki prasić jakoj rady. Cyhanka jaje tak nawučyła: „Kali twój kawaler budzie jechać da ślubu, ty zajdzi na mahilki, waźmi z mohilak ziamli, staŭ na tej dorożce, katoraju twój miły budzie jechać da ślubu i sypni na jaho hetaj ziamloju“. Dzieŭka hetak i zrabiła. Toj maładzik pażyŭ tolki paru miesiacaŭ i pamior. Pašla śmierci, štonoćy prychodziŭ strašyć swaju „miłuju“, katoraja jaho pačastawała mahilnaj ziamloju. Saŭsim jak u jakoj starašwieckaj skazcy.

Padarożny.

Z Bielaruskaha życia.

Z Zachodniaj Bielarusi.

Polskaje prawasłaŭje. Nr 2 bielaruskaj Wilen-skaj hazety „Syn Bielarusy“ źmiaściŭ wiestku ab ci-kawych nawinach u Wilenskaj Duchoŭnaj Prawasłaŭ-naj Seminaryi. Akazwajecca, što seminaryja heta pie-rachodzić całkom u polskija ruki. Ad sioletniaj wo-sieni nawuka ŭ pieršych dwuch klasach seminaryj bu-dzie adbywacca pa polsku, pašyrujaćysia z koźnym hodam na adnu klasu nastupnuju.

Mnoha još na świecie dziwnych i śmiesznych
reżi, ale praprosim da takich należyć **polskaje pra-
wasłauie!**

Bielaruksi spektakl ũ wastrozie. 7.IV.24. ad-
byŭsia bielaruski spektakl ũ Nawahradzkim wastrozie,
dzie poŭna napakawana bielaruskaje inteliencyi
i sialan. Ułasnymi siłami narychtawała hrupa wiaźniaŭ
prastaŭleńnie. Stawili pjesu „Michałka“. Zhulana by-
ła piesa dobra.

Biiełaruskija nowyja kniżki. Drukawanaje biiełaruskaje słowa pašyrajecca. Apošnim časam wyšli z duku i pradajucca ŭ biiełaruskaj kniharni ŭ Wilni takija kniżki: „Wersalski Traktat“, „Ab čaławiečym cieie“ i „Kazki Andersena“. Heta apošniaja kniżka wyšla ŭ Koŭni.

Mała turmoj, dyk kandałami mučać. Užo bli-
zu hod, jak za wolu i dolu biefarusa bnijeć u polskaj
turmie biefaruski pasoł S. Baran. Čujecca hety naš
wiazień duža drenna, bo słaby zdarožjem. Apošnim
časam pałažeńnie pasta Barana išče bolš pahoršyasia,
bo, jak my dawiedalisia, zakuli jaho ū kandały.

Bielaŕuski schod u Nawahradčynie. 22 traŭnia siol. h. u Nawahradku adbyŭsia wializarny schod bielaŕusaŭ, na jakim wystupali z pramowami bielaŕuski-ja pasły: Kachanowič, Rahula i Aŭsianik. Schod hety adbyŭsia na Zamkawaj hary kala razwalinaŭ stara-daŭnaha zamku Mindoŭha. Narodu było duža mnoha, jaki z wialikaj uwahaj słuhaŭ mowaŭ swaich wyb-
rancaŭ.

Nastroj u ludnaści, nia hledziały na drennaje z joj abchodźańnie polskaj palicyi i administracyi, peŭny i silny. Adnak ciażka adčuwaćca niedachwat rodnaj školy, dziakujućy čamu ludnaść dzičeje.

Napad na białaruskich pastoŭ. 26 traŭnia siol. h. białaruskija pasty Jaremič, Rahula i Wałošyn žjawilisia ŭ Pružany Hrodzienskaj hub., kab zrabić sprawazdaču z pasolskaj pracy swaim wybarcam. Ab pryjeździe pastoŭ narod užo wiedaŭ, dyk i sabrałasja jaho niekulki tysiačaŭ. Na schod žjawiałasja celaje mnastwa asadnikaŭ aź z troch susiednich pawietaŭ: z Kosaŭskaha, Kobrynskaha i Drahičynskaha.

Padčas pieršaj pramowy asadniki u pasloŭ pa-
čali kidać kamieŭnikami. Narod kinuŭsia na hetych
bandytaŭ. Pačalasja baračba. Z adnej starany i z dru-
hoj jość paranieny. Pasły astalisja celymi.

Asadnickaja banda była arhanizawana zaraniou, a starasta, jak sam skazaŭ paśla pasłom, ab hetym wiedaŭ za niekulki hadzin prad ich wystupleńniem.

Hetak panuje na našych ziemiach polskaja administracyja pry pomačy polskich asadnikaŭ.

Z Uschodniaj Biełarusi.

Školnaja sprava ū Mienskim pawiecie. U Mien-
skim paw. usich škoł znachodziцца 224, wučniaŭ
13.925 i nastawnikaŭ 335.

Pa mowie, u jakoj wykładjajucca lekcij, školnictwa heta wykładjaje tak: 197 škol białaruskich (wučniaŭ 12.784), 5 polskich, 4 żydoŭskich.

Uzhadawannje dziciej u Miensku i pawiecie.
U Mienskim pawiecie ciapier jość 21 dziciačy sad,
u jakich 795 dziciej. Z hetaha liku 16 sadoŭ zna-
chodzicca ŭ Miensku, a 5 u pawiecie.

Pa narodnaści 11 sadoŭ biełaruskich (5 z ich u pawiecie), 7 żydoŭskich, 2 polskija i 1 rasiejski.

Aprača dziciačych sadoŭ jość u Miensku i pawiecie dziciačyja damy likam 23. U ich zmiaščajecca dziaćiej 1.768, jakija pa narodnaści tak dzielacca: 822 biełarusy, 562 żydy, 128 palaki, 184 rasiejcy.

Stanowiska pasiewaŭ u Biel. Saw. Respublicy. Centralnym Statystyčnym Biuro arhanizawany systematyčny nahlad za stanowiščam azimych pasiewaŭ u BSSR. Zhodna z atrymanymi z miejsc materiałami, stanowišča azimych na 1-ha maja u Mienščynie, Homiełščynie i Smaleńščynie blizka da siaredniaha i ŭ Wiciebščynie — niżej siaredniaha.

Za apošni čas nahladajecca niekatoraje pahoršań-
nie stanowišča pasiewaŭ z pryčyny drennaj pahody:
chaładoŭ i daždžoŭ.

Hutarki ab haspadarcy.

Što takaje płađaźmien?

(Hl. „Krynicy“ Nr. 9.)

II.

U prošlym numary my hawaryli ab tym, što siejučy tyjaž samyja rašliny na adnym i tym samym kawałku pola, my pustošym ziamlu i razvodzim škodnikaŭ.

Ale još i takija rašliny, katoryja nia tolki što pustošać ziamlu, ale jašče prynosiać karyšć, bo dajuć joj patrebnuju dla rašlinaŭ pażywu. Mo' mnie chto adrazu padskaža — łubin. Tak, łubin. Ale aproč łubinu još jašče šmat rašlinaŭ, katoryja nia pustošać ziamlu, a dajuć joj karyšć; hetymi rašlinami buduć: kaniušyna, bob, wika, haroch i druhija tak zwanyja stručkowyja, abo babowyja rašliny.

Usie jany adznačajucca tym, što kareńni swaje zapuščajuć u hłyb ziamli na aršyny dwa, a to i bolejš, i takim paradkam ciahnuć z ziamli dla siabie tuju pażywu, katoruju nie dastanuć dla siabie swaimi karotkimi kareńčykami inšyja rašliny, jak žyta, pšanica, awios i inšyja.

Aprača taho na karefčykach stručkowych, ci jak choćuč inšyja, babowych rašlinaŭ narastajuć takija huzočki, ŭ katorych pładziacca maleńkija żywučki (bakteryi); woš hetyja bakteryi i majuć u sabie tuju asabliwaść, što żywučy ŭ swaiš huzočkach na kareńniach stručkowych rašlinaŭ, zachopliwajuć z pawietra azot i pieradajuć jaho skolki treba raślinam. Mała taho, kali z pola zbiarecca taki stručkowy zasieŭ, to jašče zastajecca azot u ścierni i kareńniach.

Stručkowyja rašliny, značycca, majać u haspa-darcy wialikaje značeńnie:

1) wyciahwajuć swaimi doŭhimi kareńniami korm
z hłybi ziamli, dzie inakš jon prapaŭ-by biaz nijakaj
karyści.

2) nia tolki nie zabirajuć azotu z ziamli, jaki byŭ tam u zapasie, ale jaŭŭe sami jaho sciahawajuć z pawietra i častku pakidajuć paŭla siabie ŭ ralli.

Łubin naprzykład, ab katorym my Źžo Źspami-
nali i katory tak sama naleŹyć da struĹkowych ci
babowych raŹlinaiŹ, dzieła taho tolki najbołŹ i sieĹu-
Źto zaaraŹŹy jaho, my zaworywajem razem z im toĹ
korm, kataraĹa jon nassaŹsia z hlybi ziarni dy jaŹŹe
toĹ azot, katory jon sabraŹ z pawietra pad wierchniu-

ju skibu, adkul užo mohuć jaho ciahnuć i karystać z hetaha rašliny z karotkimi kareńčykami, jak žyta, awios i inšyja.

Ciapier chiba budzie zrazumiela dla usich i jasna, čamu nielha sieić na adnym i tym samym miejsy uščiaż praz kolki hadoŭ adnalkowaje zboža, ale **treba jaho čaradawać**.

Ale jak čaradawać? U hetym užo razabbracca nia ciazka, kali jašče raz prypomnim sabie, jakoha kormu wymahajuć našy rašliny.

I tak: ziarnawyja pasiewy, jak žyta, pšanica, awios i druhija biaruć z ziamli najbołš azotu i fosfaru, a mała káli (patašu).

Karniapłody — bulba, buraki, morkaŭ i t. p. jak raz naadwarot: wyciahawajuć šmat káli (patašu), a zatoje mała ūżywajuć azotu i fosfaru.

Dyk pašla karniapłodaŭ wypadaje sieić iznoŭ ziarnawoje dabro. Hetak i robiac: pašla karniapłodaŭ siejuć jarynu, bo choć káli (pataš) pašla karniapłodaŭ budzie wypaŭskany, ale jon dla jaryny i nia nadta patrebnny; a fosfar i azot, katorych karniapłody mała ūżywali dla siabie, praz hety čas mieli sposab uza- paścisia stolki ū ziamli, što ich jakraz chopić dla jaryny.

A skulža ūziaŭsia hety nowy prybytak u ziamli azotu i fosfaru?

Sielska - haspadarskaja praktyka i nawuka pakazali nam, što kali katoraha hodu pasiejanaje dabro mała ūżywaje dla sabie jakohakolečy kormu z ziamli, to jaho tam prybywaje, dziakuiučy roznym pryčynam: pawietru, klimatu i h. d., a tak sama składu našaj ziamli, dzie kapošačca miljardy miljardaŭ rozných żywučak-bakteryjaŭ, rozných rabakoŭ, žužlaŭ i inšych pamocnikaŭ ziemlaroba. Našymi pamocnikami možna nazwać ich dzieła taho, što jany razpładźwajučysia, żywuć i ūmirajućy uzbahačajuć ziamlu roznymi patrebnymi dla ūzrostu rašlinaŭ kormami.

Woš, značycca, kab ziamlu nia pustošyć i mieć bołš peŭnyja ūradžai, nam i treba čaradawać hod za hodam swaje rašliny tak, kab adny druhim nia pierakadžali, heta značyć, kab sioletniaja rašlina nia wyciahawała zališnie taho kormu z ziamli, jaki patrebnny budzie dla rašliny na prošły hod.

Dyk woš takaje razumnaje i umielaje čaradawańie rašlinaŭ i nazywajecca **pladažmienam**.

Pladažmieny bywajuć roznyja: 3-ch polnyja, 4, 5, 6 i t. d. bywajuć nawat 12-ci polnyja i bolej. Usio zależyć ad taho, na skolki paletkaŭ padzielana ūsia wornaja ziamla.

U nas pa wioskach najbołš 3-ch polny pladažmien, abo jak heta haworycca siejuć „**u try zmieny**“. Pry našych šnurach zawieści bolej zmien dawoli trudna — tut patreba byŭob bołšaj zhodnaści pamiž našymi sialanami, a jaje nažał niama. Kalib našyja sialanie pajšli na chutary, tahdy-b koždy moh haspadaryć nie ahledajučysia na susieda, ale ciapier treba tolki dobra pomnić, što pa čym sieić, kab uradžaj byŭ bołšy.

Dyk wot zapomnim dobra hetyja **try hrupy** rašlinaŭ;

- 1) **ziarnawyja zasiewy,**
- 2) **karniapłody,**
- 3) **stručkowyja abo babowyja rašliny.**

Usiakaja hrupa hetych rašlinaŭ biare z ziamli dla siabie inšy korm, dyk budziem pomnić, kab nikoli nia sieić tych samych rašlinaŭ na adnym i tym samym miejsy, ale zaŭsiody **adno pa druhim**.

Haspadar.

S POLŠČY.

Pastanowa ū sprawie našych ziamiel. Doŭhija narady polskich ministraŭ u sprawie palepšańnia žyćcia, jak kažuć „na Kresach“ prywiali da takich pastanoŭ: da hetaha času byŭ ū Polšczy na 1 kw. kil. 1 palicyjant, a ciapier na taki abšar budzie 4; u sprawach carکوئnych, kab duchoŭnyja prawasłaŭnyja seminarij pierajšli na wykładowuju mowu polskuju; a što datyča ašwiety, dyk možna budzie prasić (tak, tolki prasić), kab pazwalali atkrywać škoły bielaruskija, ukraïnskija, litoŭskija i inš.

Słowam, ad henych pastanoŭ nam, aprač bła-hoha, nia prybudzie ničoha.


Usio adbirajuć cerkwy. Apošnim časam palaki adabrali ad prawasłaŭnych ukraïncaŭ na kaścioł dźwie cerkwy: adnu niedaloka ad Chołma u Spasie i druhuju u wioscy Kubradowičach paw. Hrubiešowa. U wadnym i druhim wypadku nie abyštosia biaz šloz, a nat' i krywi.

Uznoŭ uzajemnyja noty (piśma). Urady Polski i Sawiecki, jak my pisali u numary prošłym „Krynicy“, byli napisaŭšy adzin da adnaho noty. Pašla hetaha nastupiŭ miž imi išče adzin raz uzajemny abmien dumak, u jakim urad sawiecki zaznačyŭ, što jon tak zrazumieŭ polskuju notu, što Polšč moža nia ūsie wypaŭniać artykuły Ryskaha miru z 1921 h., što ūrad sawiecki biare heta da wiedama. Urad-za polski adpisaŭ, što usie hetyja wystupieŭni Sawietaŭ, jon uwažaŭ, jak umiešawaŭnie ū unutrannyja polskija sprawy.

Słowam, pišuć dy pišuć, ale hetkaja pisanina časam wiaździe nie da dabra.

Prezydent usio jeździć i hawora. Niadaŭna Prezydent Polskaj Respubliki Wojciechoŭski abjechaŭ Nawahradčynu i Lidčynu. Jak zwyčajna ūsiudy hawaryŭ pramowy. U pramowach henych zwyčajna Prezydent ničoha nie ūspaminaje ab bielarusach, ličwinach i ukraïncach, a takža nie hawora i ab našych prawoch: na swaju škołu i na ziamlu.

Dyk jasna, što z hetakich hutarak nam niama nijakaj karyści.



Z USIAHO ŚWIETU.

Bałyckaja narada. Niekulki tydniaŭ tamu ū Koŭni adbyłasia narada pradstaŭnikaŭ dziaŭżawaŭ, što lažać nad Bałyckim moram. Estonii, Łatwii, Litwy. Na hetaj naradzie aprača pastanoŭ ekanamičnych, jość pastanowy i palityčnyja, jak taja, što hetyja dziaŭżawy ūsiudy majuć wystupać supolna.

Chwaroba snu. U Anhli duža pa-
Anhlija. šyrana chwaroba snu. U miesiacu
 studni było zdareńniaŭ takoj chwaro-
 by 74, ŭ lutym 217, u sakawiku 468, a ŭ pieršych
 dniach krasawika aź 649. Lekary atkryta zajaŭlajuć,
 što hetu chwarobu lačyć niama sposabu. Umirajuć na
 jaje zwyčajna blizu 50 prac. ci paławina zachwareuŭšych.
„Pramieŭni śmierci“. Anhlielski wučony Mathens
 dajšoŭ da wynachodu tak zwanych „Pramieniaŭ śmier-
 ci“. Što heta takaje — pakulšto niawiedama. Nikato-
 ryja ćwierdziać, što hetyja pramieŭni zrobiać wialikija
 pierawaroty ŭ wajnie.

Sesija Lihi Narodaŭ.

Termin pasiedźańnia. Pasiedźańnie Lihi Naro-
 daŭ мае adbycca ŭ pałowie čerwienia. Staršynioj
 мае być česki ministar spraŭ zahraničnych Beneš.

Ab čym budzie narada. Ab čym buduć nara-
 dźacca, išče dobra niawiedama. Adnak možna spa-
 dziawacca, što miż inšymi sprawami, budzie sprawa
 polska-litoŭskich adnosin z pryčyny Wilni, a takža,
 być moža, budzie razhledžana pałažeńnie narodnych
 miešaŭciaŭ, znača i biełarusau, u Polšcy.




Z WILNI.

— **Pryjezd zahraničnych biskupaŭ.** Da Wilni
 ŭ hetym tydni majuć pryjechać francuskija i belhijski-
 ja katalickija biskupy, jak Mercier i inš.

— **Kursy dla wučyciałoŭ.** Letam majuć adbycca
 ŭ Wilni kursy dla wučyciałoŭ škoł pačatkowych.
 Kursy hetyja adbuducca adny ad 3 da 31 lipnia,
 a druhija ad 4 da 30 žniunia.

— **Ceny na hrošy.** Hrošy ŭ Wilni kaštujuć:
 1 dalar = 5 zł. polsk. i 18¹/₂ hrošy (9.330.000 m.p.)
 a 10 rb. załatych = 27 złot. pol. (47 miljonaŭ).



USIAČYNA.

Žart.

Matka kaža swajmu małomu synu:

— Januček, zaniasi ty hetu chustku i pawieś
 na soncy, chaj prasochnie.

Janačka pajšoŭ i praz minutu wiartajecca:

— Idzi ty sama wiešaj na soncy, bo ja da jaho
 nie dastanu.

PRYKAZKI.

1. Jon da paciar achwotnik, tolki nia wiedaje,
 jak pačynajucca.
2. Pry čužoŭ świečcy Bohu pamaliŭsia.
3. Z durniam žwiažešsia, sam durniam staniešsia.
4. Wiedaŭ Boh, što nia daŭ świni roh.

ZAHADKI.

1. Kruć-wierć, z dziurački śmierć.
2. Ad kuta da kuta lażyć baba raspiata.
3. Adnu kazu maju, i tuju štodzień za chwost
 padymaju.
4. Razasłana dziaružka, na joj harošku-trošku
 i akrajčyk chleba.

Razhadki z Nr. 12.

1. Łapci.
2. Jazyk.

Naša Pošta.

Aułasionku s pad Baradzienič. Za prysłanaje
 dziakujem. Drukujem.

Klučanowiču ŭ Pinsku: Wašy rukapisy „Chrysto-
 wy Zołak“ pastarajemsia wykarystać.

Staromu Dziedu: Za Wašy hutarki duža dzia-
 kujem. Wychodziać jany ŭ Was niazwyčajna dobra.
 Buduć Wam za hetyja hutarki ŭdziačny i śialanie. Pi-
 šycie bolš!

Antosiu z Lepla: Budziem karystać. Pažadana,
 kab pisali da „Krynicy“ krychu karaciej, a takža
 aprača feljetonaŭ i roznyja inšyja staćci, wiestki i t. d.

AHULNY SCHOD

T-WA BIEŁARUSKAJE ŠKOŁY

adbudziecca (paŭtorny raz) 7 čerwienia siol. h.
 (Wilenskaja wul. Nr. 12, kw. 6) a 4 h. pa pał.

Buduć razhladacca:

1. Zaćwierdžańnie źmienaŭ u statucie.
1. Biahučyja sprawy.

Braty-Biełarusy!

Čytajcie „Krynicy“.

Dawajcie druhim.

Pasyłajcie „Krynicy“ ŭ Ameryku.

Pašyrajcie rodnaje słowa.

Hamanicie ŭsiudy, što jość biełaruskaja ha-
 zeta, katoraja zastupajecca za našaha sieljanina.

Chaj żywie biełaruskaja mowa!

Chaj żywie Biełaruski Narod!

Chaj żywie Biełarus!